

Dan id-dokument għe magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B** **REGOLAMENT (UE) Nru 1075/2013 TAL-BANK ĊENTRALI EWROPEW**
tat-18 ta' Ottubru 2013

dwar statistika fuq l-attiv u l-passiv ta' korporazzjonijiet finanzjarji vettura involuti fi
tranzazzjonijiet ta' titolizzazzjoni

(riformulazzjoni)

(BĊE/2013/40)

(ĠU L 297, 7.11.2013, p. 107)

Ikkoreġut minn:

► **C1** Emendi, Ġ.U. L 319, 29.11.2013, p. 46 (2013/1075)



REGOLAMENT (UE) Nru 1075/2013 TAL-BANK ĊENTRALI EWROPEW

tat-18 ta' Ottubru 2013

dwar statistika fuq l-attiv u l-passiv ta' korporazzjonijiet finanzjarji vettura involuti fi tranzazzjonijiet ta' titolizzazzjoni

(riformulazzjoni)

(BĊE/2013/40)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 5 tiegħu,

Wara li kkunsidra r-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir tal-informazzjoni statistika mill-Bank Ċentrali Ewropew ⁽¹⁾, partikolarment l-Artikoli 5(1) u 6(4) tiegħu,

Wara li kkunsidra l-opinjoni tal-Kummissjoni Ewropea,

Billi:

- (1) Peress li r-Regolament (KE) Nru 24/2009 tal-Bank Ċentrali Ewropew tad-19 ta' Diċembru 2008 dwar statistika li tittratta l-assi u l-passiv ta' korporazzjonijiet ta' vetturi finanzjarji involuti fi tranzazzjonijiet ta' securitisation (BĊE/2008/30) ⁽²⁾ għandu b'zonn jiġi emendat sostanzjalment, b'mod partikolari fid-dawl tar-Regolament (UE) Nru 549/2013 tal-Parlament Ewropew u tal-Kunsill tal-21 ta' Mejju 2013 dwar is-sistema Ewropea tal-kontijiet nazzjonali u reġjonali fl-Unjoni Ewropea ⁽³⁾, huwa għandu jiġi rriformulat fl-interessi taċ-ċarezza.
- (2) Ir-Regolament (KE) Nru 2533/98 jipprovdi fl-Artikolu 2(1) li, biex ir-rekwiziti ta' rappurtar ta' statistika tal-Bank Ċentrali Ewropew (BĊE) jiġu ssodisfatti, il-BĊE, assistit mill-banek ċentrali nazzjonali (BĊNi), għandu d-dritt jiġbor tagħrif statistiku fil-limiti tal-popolazzjoni ta' referenza li tirrapporta u ta' dak li jehtieg biex iwettaq il-kompiti tas-Sistema Ewropea ta' Banek Ċentrali (SEBĊ). Isegwi mill-Artikolu 2(2)(a) tar-Regolament (KE) Nru 2533/98 li korporazzjonijiet finanzjarji vettura impenjati fi tranzazzjonijiet ta' titolizzazzjoni (iktar 'il quddiem "FVCs") jiffurmaw parti mill-popolazzjoni ta' rappurtar ta' referenza għall-finijiet tat-twettiq tal-htigijiet ta' rapportar statistiku tal-BĊE, fost l-ohrajn, fil-qasam tal-istatistika monetarja u finanzjarja. Barra minn dan, l-Artikolu 3 tar-Regolament (KE) Nru 2533/98 jehtieg li l-BĊE jispeċifika l-opolazzjoni attwali li tirrapportafil-limiti tal-popolazzjoni ta' referenza li tirrapporta, u jintitolah li jeżenta għal kollox jew parzjalment, klassijiet speċifiċi ta' agenti li jirrapportaw mill-obbligi tiegħu ta' rapportar statistiku.

⁽¹⁾ ĠU L 318, 27.11.1998, p. 8.

⁽²⁾ ĠU L 15, 20.1.2009, p. 1.

⁽³⁾ ĠU L 174, 26.6.2013, p. 1.

▼B

- (3) L-għan tad-dejta tal-FVC huwa sabiex il-BĊE jiġi pprovdut bi statistika adegwata fuq l-attivitajiet finanzjarji tas-subsettur tal-FVC fl-Istati Membri li l-munita tagħhom hija l-euro (iktar 'il quddiem "Stati Membri taż-zona tal-euro"), li jitqiesu bhala territorju ekonomiku wiehed.
- (4) Minhabba r-rabtiet mill-qrib bejn l-attivitajiet ta' titolizzazzjoni tal-FVCs u tal-istituzzjonijiet finanzjarji monetarji (IFM), jenhtieg rapportar konsistenti, kumplimentari u integrat tal-FVCs u tal-IFM. Għalhekk, it-tagħrif statistiku mogħti skont dan ir-Regolament għandu jitqies flimkien mal-obbligi tad-dejta għall-IFM dwar self titolizzat, kif stabbilit fir-Regolament (UE) Nru 1071/2013 tal-Bank Ċentrali Ewropew tal-24 ta' Settembru 2013 dwar il-karta tal-bilanċ tas-settur tal-istituzzjonijiet finanzjarji monetarji (BCE/2013/33) ⁽¹⁾.
- (5) Il-metodu ta' rappurtar integrat tal-FVCs u l-IFM u d-derogi stipulati f'dan ir-Regolament jimmiraw li jnaqqsu l-piż tar-rapportar għal aġenti li jirrapportaw u biex jevitaw ir-rapportar doppju fir-rapportar ta' tagħrif statistiku minn FVCs u IFM.
- (6) Il-BĊNi għandhom ikunu intitolati li jeżentaw l-FVCs mir-rekwiżiti ta' rapportar statistiku li jgħolqu spejjeż għolja irragonevoli meta pparagunati mal-benefiċċju statistiku tagħhom.
- (7) Għalkemm regolamenti adottati mill-BĊE skont l-Artikolu 34.1 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew (iktar 'il quddiem "Statut tas-SEBC") ma jagħtu l-ebda dritt jew ma jimponu l-ebda obbligu fuq Stati Membri li l-valuta tagħhom ma hijiex l-euro (iktar 'il quddiem l-"Istati Membri li mhumiex fiż-zona tal-euro"), l-Artikolu 5 tal-Istatut tal-SEBC japplika kemm għall-Istati Membri taż-zona tal-euro kif ukoll għal dawk li mhumiex fiż-zona tal-euro. Il-premessa 17 tar-Regolament (KE) Nru 2533/98 tirreferi għall-fatt li l-Artikolu 5 tal-Istatut tas-SEBC, flimkien mal-Artikolu 4(3) tat-Trattat dwar l-Unjoni Ewropea, jimplika obbligu biex jiġu ddisinjati u implimentati fuq livell nazzjonali l-miżuri kollha li l-Istati Membri li mhumiex fiż-zona tal-euro jqisu xierqa biex jiġbru t-tagħrif statistiku meħtieġ biex jissodisfaw ir-rekwiżiti ta' rapportar statistiku tal-BĊE u biex jagħmlu preparazzjonijiet fil-hin fil-qasam tal-istatistika biex isiru Stati Membri taż-zona tal-euro.
- (8) L-istandards għall-protezzjoni u l-użu ta' tagħrif statistiku kunfidenzjali stabbiliti fl-Artikolu 8 tar-Regolament tal-Kunsill (KE) Nru 2533/98 japplikaw.

⁽¹⁾ Paġna 1 ta' dan il-Gurnal Uffiċjali.

▼B

- (9) L-Artikolu 7(1) tar-Regolament (KE) Nru 2533/98 jipprovdi li l-BĊE ghandu s-setgħa li jimponi sanzjonijiet fuq aġenti li jirrapportaw li jonqsu milli jikkonformaw mar-rekwiżiti ta' rapportar statistiku stipulati fir-regolamenti u d-deċiżjonijiet tal-BĊE,

ADOTTA DAN IR-REGOLAMENT:

Artikolu 1

Definizzjonijiet

Għall-finijiet ta' dan ir-Regolament:

- (1) "FVC" tfisser impriza li hija kkostitwita bis-saħħa tad-dritt nazzjonali jew tal-Unjoni taht wiehed minn dawn li ġejjin:
- (i) id-dritt kuntrattwali bħala fond komuni ġestit minn kumpanniji ta' ġestjoni;
 - (ii) id-dritt tat-trusts;
 - (iii) id-dritt tal-kumpanniji bħala kumpannija pubblika jew privata b'responsabbiltà limitata;
 - (iv) kull mekkanizmu simili ieħor;

u li l-attività prinċipali tagħha tissodisfa ż-żewġ kriterji li ġejjin:

- (a) fihsiebha twestaq, jew qed twestaq, tranzazzjoni waħda jew aktar ta' titolizzazzjoni u l-istruttura tagħha hija maħsuba li tiżola l-obbligi ta' hłas tal-impriza minn dawk tal-originatur, jew l-impriza tal-assigurazzjoni jew tar-riassigurazzjoni; u
- (b) toħroġ, jew fihsiebha toħroġ, titoli ta' dejn, strumenti ohra ta' dejn, unitajiet ta' fond ta' titolizzazzjoni, u/jew derivattivi finanzjarji (iktar 'il quddiem "l-istrumenti ta' finanzjament") u/jew hija legalment jew ekonomikament is-sid, jew tista' tkun is-sid, ta' attiv sottostanti l-hruġ ta' strumenti ta' finanzjament li huma offruti għall-bejgħ lill-pubbliku jew mibjugħa fuq il-baži ta' offerti (*placements*) privati.

Din id-definizzjoni ma tinkludix:

- (a) istituzzjonijiet finanzjarji monetarji (IFM) kif iddefiniti fl-Artikolu 1 tar-Regolament (UE) Nru 1071/2013 (BĊE/2013/33);
- (b) fondi ta' investiment (FI) kif iddefiniti fl-Artikolu 1 tar-Regolament (UE) Nru 1073/2013 tal-Bank Ċentrali Ewropew tat-18 ta' Ottubru 2013 dwar l-istatistika fuq l-assi u l-passiv tal-fondi ta' investiment (BĊE/2013/38) ⁽¹⁾;

⁽¹⁾ Paġna 73 ta' dan il-Ġurnal Uffiċjali.

▼B

- (c) imprizi tal-assigurazzjoni jew imprizi tar-riassigurazzjoni kif iddefiniti fl-Artikolu 13 tad-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u tar-Rias-sigurazzjoni (Solvibbiltà II) ⁽¹⁾;
- (d) manigers ta' fondi ta' investiment alternattivi li jimmaniġjaw u/jew jikkumerċjalizzaw fondi ta' investiment alternattivi kif definiti fl-Artikolu 4(1) tad-Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Manigers ta' Fondi ta' Investiment Alternattivi li taqa' taht l-ghanijiet tad-Direttiva 2011/61/UE skont l-Artikolu 2 tagħha ⁽²⁾.
- (2) "titolizzazzjoni" tfisser tranzazzjoni jew skema fejn entità li hija separata mill-originatur jew l-impriza tal-assigurazzjoni jew ir-rias-sigurazzjoni u hija mahluqa għal jew isservi l-iskop tat-tranzazzjoni jew skema toħroġ strumenti ta' finanzjament lil investituri, u jsehhu wiehed jew iktar minn dawn li ġejjin:
- (a) attiv jew gabra ta' attiv, jew parti minnu, jiġi ttrasferit lil entità li hija separata mill-originatur u hija mahluqa għal jew isservi l-iskop tat-tranzazzjoni jew skema, jew bit-trasferiment tat-titolu legali jew tal-interess benefiċjarju ta' dak l-attiv mill-originatur jew permezz ta' subpartecipazzjoni;
- (b) ir-riskju ta' kreditu ta' attiv jew gabra ta' attiv, jew parti minnu, jiġi ttrasferit permezz tal-użu ta' derivattivi ta' kreditu, garanziji jew kull mekkaniżmu simili ieħor lill-investituri fl-istrumenti ta' finanzjament mahruġin minn entità li hija separata mill-origi-natur u hija mahluqa għal jew isservi l-finijiet tat-tranzazzjoni jew tal-iskema;
- (c) ir-riskji tal-assigurazzjoni huma ttrasferiti minn impriza tal-assi-gurazzjoni jew tar-riassigurazzjoni lil entità separata li hija mahluqa għal jew isservi l-iskop tat-tranzazzjoni jew tal-iskema, fejn l-entità tiffinanzja għal kollox l-esponiment tagħha għal dawn ir-riskji permezz tal-hruġ ta' strumenti ta' finanzjament, u d-drittijiet ta' hlas lura tal-investituri f'dawk l-istrumenti ta' finanzjament jiġu ssubordinati għall-obbligi tar-riassigurazzjoni tal-entità;
- Meta jinħarġu dawn l-istrumenti ta' finanzjament, dawn ma jirrap-prezentawx l-obbligi tal-hlas tal-originatur, jew tal-impriza tal-assi-gurazzjoni jew tar-riassigurazzjoni;
- (3) "originatur" ifisser dak li jittrasferixxi l-attiv jew il-gabra ta' attiv, u/jew ir-riskju tal-kreditu tal-attiv jew tal-gabra ta' attiv lill-istruttura ta' titolizzazzjoni;
- (4) "aġent ta' rrapportar" għandha l-istess tifsira definita fl-Artikolu 1 tar-Regolament (KE) Nru 2533/98;

⁽¹⁾ ĠU L 335, 17.12.2009, p. 1.

⁽²⁾ ĠU L 174, 1.7.2011, p. 1.

▼B

- (5) “residenti” għandha l-istess tifsira kif hemm fl-Artikolu 1 tar-Regolament (KE) Nru 2533/98. Għall-finijiet ta’ dan ir-Regolament, jekk entità legali ma jkollhiex dimensjoni fizika r-residenza tagħha għandha tiġi ddeterminata mit-territorju ekonomiku li taht il-liġijiet tiegħu hija inkorporata l-entità. Jekk l-entità ma hijiex inkorporata, għandu jintuza d-domicilju legali bħala kriterju, jiġifieri l-pajjiż li s-sistema legali tiegħu tirregola l-holqien u l-eżistenza kontinwa tal-entità;
- (6) “BCN rilevanti” tfisser il-BCN ta’ Stat Membru taż-żona tal-euro li fih l-FVC hija residenti;
- (7) “bidu ta’ negozju” tfisser kull attività, inkluża kull miżura preparatorja, relatata mat-titolizzazzjoni, minbarra dik li sempliciment tistabbilixxi entità li ma hijiex mistennija tibda l-attività ta’ titolizzazzjoni fis-sitt xhur li ġejjin. Kull attività mill-FVC mibdija wara li l-attività ta’ titolizzazzjoni issir prevedibbli tfisser bidu ta’ negozju.

*Artikolu 2***Popolazzjoni li tirrapporta**

1. FVCs residenti fit-territorju ta’ Stat Membru taż-żona tal-euro għandhom jikkostitwixxu l-popolazzjoni ta’ referenza li tirrapporta. Il-popolazzjoni ta’ referenza li tirrapporta għandha tkun suġġetta għall-obbligu stabbilit fl-Artikolu 3(2).

2. Il-popolazzjoni ta’ rapportar attwali għandha tikkonsisti minn popolazzjoni ta’ rapportar ta’ referenza bl-eskluzjoni ta’ dawk l-FVCs li ġew eżentati għal kollox mir-rekwiżiti ta’ rapportar statistiku skont l-Artikolu 5(1)(c). Il-popolazzjoni ta’ referenza li tirrapporta għandha tkun suġġetta għar-rekwiżiti ta’ rapportar statistiku stabbiliti fl-Artikolu 4, bla hsara għad-derogi stabbiliti fl-Artikolu 5. L-FVCs li huma suġġetti għar-rapportar tal-prospett finanzjarju annwali tagħhom bis-sahha tal-Artikolu 5(3) jew li huma suġġetti għal obbligi ta’ rapportar *ad hoc* skont l-Artikolu 5(5) għandhom jiffurmaw parti wkoll mill-popolazzjoni ta’ referenza li tirrapporta.

3. Jekk FVC ma jkollhiex personalità legali taht il-liġi nazzjonali tagħha, il-persuni li huma legalment intitolati biex jirrapprezentaw l-FVC, jew fin-nuqqas ta’ rappreżentazzjoni formalizzata, il-persuni li taht il-liġijiet nazzjonali applikabbli huma responsabbli għal atti tal-FVC, għandhom jiġu kkunsidrati bħala aġenti li jirrapportaw skont dan ir-Regolament.

*Artikolu 3***Lista ta’ FVCs għal finijiet ta’ statistika**

1. Il-Bord Eżekuttiv għandu jistabbilixxi u jzomm, għall-finijiet statistiċi, lista ta’ FVCs li jiffurmaw l-popolazzjoni ta’ ta’ referenza li tirrapporta suġġetti għal dan ir-Regolament. FVCs għandhom jissottomettu lill-BCNi d-dejta li l-BCNi jehtieġu skont il-Linja ta’ Gwida BĈE/2007/9 tal-1 ta’ Awwissu 2007 fuq statistika monetarja, ta’ istituzzjonijiet finanzjarji u tas-suq⁽¹⁾. Il-BCNi u l-BĈE għandhom jagħmlu din il-lista u l-aġġornamenti tagħha disponibbli f’forma xierqa, inkluż b’mezzi elettronici, permezz tal-Internet jew, fuq talba tal-aġenti li jirrapportaw ikkonċernati, fuq karti.

⁽¹⁾ ĠU L 341, 27.12.2007, p. 1.

▼B

2. FVC għandha tinforma lil BCN rilevanti bl-eżistenza tagħha fi żmien ġimgħa mid-data li fiha l-FVC tkun bdiet in-negozju, irrispettivament minn jekk hija tistenniex li tkun sugġetta għal xi rekwiżiti ta' rapportar statistiku skont dan ir-Regolament.

3. Jekk l-aħħar verżjoni elettronika aċċessibbli tal-lista msemmija fil-paragrafu 1 ma hijiex korretta, il-BĊE ma għandu jimponi l-ebda sanzjoni fuq aġent li jirrapporta li ma jkunx issodisfa kif suppost ir-rekwiżiti ta' rapportar statistiku tiegħu, sa fejn ir-rekwiżit stipulat fil-paragrafu 2 ikun ġie sodisfatt u l-aġent li jirrapporta jkun qagħad fuq il-lista skorretta f'bona fede.

*Artikolu 4***Rekwiżiti trimestrali ta' rapportar statistiku u regoli ta' rapportar**

1. Il-popolazzjoni attwali li tirrapporta għandha tagħti lill-BCN rilevanti dejta dwar l-ammonti pendenti, tranzazzjonijiet finanzjarji u kanċellazzjonijiet/tnaqqis fil-valur tal-attiv u l-passiv ta' FVCs fuq bażi trimestrali, skont l-Annessi I u II.

2. Il-BCNi jistgħu jigbru t-tagħrif statistiku dwar titoli mahruġa u miżmuma mill-FVCs mehtieġa biex jiġu ssodisfatti r-rekwiżiti ta' rapportar statistiku fil-paragrafu 1 fuq il-bażi ta' titolu b'titolu, sakemm id-dejta msemmija fil-paragrafu 1 tkun tista' tiġi dderivata skont standards statistiċi minimi kif speċifikat fl-Anness III. Mingħajr preġudizzju għar-rekwiżiti ta' tempestività stabbiliti fl-Artikolu 6, il-BCNi jistgħu jehtieġu l-ghoti ta' dejta titolu b'titolu fuq tranzazzjonijiet finanzjarji f'titoli ta' dejn miżmuma minn FVCs skont wiehed mill-metodi elenkati fit-Taqsima 2 ta' Parti 1 tal-Anness I tar-Regolament (UE) Nru 1011/2012 tal-Bank Ċentrali Ewropew (BĊE/2012/24) ⁽¹⁾.

3. Mingħajr preġudizzju għar-regoli ta' rapportar stabbiliti fl-Anness II, l-attiv u l-passiv kollu ta' FVCs għandu jiġi rrapportat taht dan ir-Regolament skont ir-regoli ta' rapportar stabbiliti fil-liġi nazzjonali rilevanti li tittrasponi d-Direttiva tal-Kunsill 86/635/KEE tat-8 ta' Dicembru 1986 dwar il-kontijiet annwali u l-kontijiet konsolidati tal-banek u istituzzjonijiet finanzjarji oħrajn ⁽²⁾. Ir-regoli tal-kontabbiltà fil-liġi nazzjonali rilevanti li tittrasponi r-Raba' Direttiva tal-Kunsill 78/660/KEE tal-25 ta' Lulju 1978 ibbażata fuq l-Artikolu 54(3)(g) tat-Trattat dwar il-kontijiet annwali ta' ċerti tipi ta' kumpaniji ⁽³⁾, għandhom japplikaw għal FVCs li ma jaqgħux f l-ambitu tal-liġi nazzjonali li tittrasponi d-Direttiva 86/635/KEE. Kull standard jew Prattika rilevanti oħra nazzjonali jew internazzjonali tal-kontabbiltà, għandha tapplika għall-FVCs li ma jaqgħux taht il-liġi nazzjonali li tittrasponi xi waħda minn dawn id-direttivi.

⁽¹⁾ ĠU L 305, 1.11.2012, p. 6.

⁽²⁾ ĠU L 372, 31.12.1986, p. 1.

⁽³⁾ ĠU L 222, 14.8.1978, p. 11.

▼B

4. Fejn il-paragrafu 3 jehtieg ir-rapportar ta' strumenti fuq bazi ta' suq b'suq, il-BCNi jistghu jezentaw lill-FVCs milli jirrapportaw dawn l-istrumenti fuq bazi ta' suq b'suq meta l-ispejjez involuti mill-FVC ikunu irragonevolment gholjin. F'dan il-kaz l-FVCs ghandhom japplikaw il-valutazzjoni uzata għall-iskop tar-rapporti tal-investituri.

5. Meta skont prattiċi nazzjonali tas-suq dejta disponibbli tirreferi għal kwalunkwe data f'trimestru, il-BCNi jistghu jhallu lill-aġenti ta' rapportar jirrapportaw minflok din id-dejta trimestrali, jekk id-dejta hija paragonabbli u jekk jitqiesu tranzazzjonijiet sinifikanti li jsehu bejn din id-data u t-tmiem tat-trimestru.

6. Minflok ma jipprovdu dejta fuq tranzazzjonijiet finanzjarji msemmin fil-paragrafu 1, l-aġenti ta' rappurtar jistghu, bi qbil mal-BCN rilevanti, jipprovdu aġġustamenti ta' rivalutazzjoni u tibdil ieħor fil-volum li jhalli lill-BCN jidderiva tranzazzjonijiet finanzjarji.

7. Minflok ma jipprovdi dejta fuq ir-kancellazzjonijiet/tnaqqis fil-valur imsemmija fil-paragrafu 1, aġent li jirrapporta jista', bi qbil mal-BCN rilevanti, jipprovdi tagħrif ieħor li jhalli lill-BCN jidderiva d-dejta meħtieġa dwar kancellazzjonijiet/tnaqqis fil-valur.

*Artikolu 5***Derogi**

1. Il-BCNi jistghu jagħtu derogi mir-reqwiziti ta' rapportar statistiku stabbiliti fl-Artikolu 4 kif ġej.

(a) Għal self originat minn IFM taz-zona tal-euro u kklassifikat skont il-maturità, is-settur u r-residenza tad-debituri, u fejn l-IFM jibqgħu jservizzjaw is-self titolizzat fit-tifsira tar-Regolament (UE) Nru 1071/2013 (BĊE/2013/33), il-BCNi jistghu jagħtu lill-FVCs derogi mir-rapportar tad-dejta dwar dan is-self. Ir-Regolament (UE) Nru 1071/2013 (BĊE/2013/33) jipprovdi għar-rappurtar ta' din id-dejta;

(b) Il-BCNi jistghu jezentaw lil FVCs mir-reqwiziti kollha ta' rapportar statistiku stabbiliti fl-Anness I, minbarra l-obbligu li tiġi rrappurtata, fuq bazi trimestrali, dejta tal-ammont pendenti ta' tmiem it-trimestru pendenti fuq it-total tal-attiv, sakemm l-FVCs li jikkontribwixxu għall-attiv aggregat ta' kull trimestru, ilaħħqu għal tal-anqas 95 % tat-total tal-attiv tal-FVCs f'termini ta' ammonti pendenti, f'kull Stat Membru taz-zona tal-euro. Il-BCNi ghandhom jivverifikaw li din il-kundizzjoni giet sodisfatta fil-hin sabiex jagħtu jew jirtiraw, jekk ikun meħtieġ, deroga b'effett mill-bidu ta' kull sena kalendarja;

(c) Safejn tista' tiġi derivata d-dejta msemminja fl-Artikolu 4, skont standards statistiċi minimi kif speċifikat fl-Anness III, minn sorsi ta' dejta oħra statistiċi, pubbliċi jew supervizorji, u mingħajr preġudizzju għas-subparagrafi (a) u (b), il-BCNi jistghu, wara li jikkonsultaw lill-BĊE, jezentaw għal kollox jew parzjalment, l-aġenti li jirrapportaw mir-reqwiziti ta' rapportar statistiku stabbiliti fl-Anness I.

▼B

2. L-FVCs jistgħu jagħzlu, bil-kunsens minn qabel tal-BCN rilevanti, li ma jużawx id-derogi msemmija fil-paragrafu 1 u biex minflok jissodisfaw ir-rekwiziti kollha ta' rapportar statistiku speċifikati fl-Artikolu 4.

3. FVCs li jibbenefikaw minn deroga fit-tifsira tal-paragrafu 1(c) għandhom jipprovdu l-prospetti finanzjarji annwali tagħhom lill-BCN rilevanti, jekk dawn ma jkunux disponibbli minn sorsi pubbliċi, fi żmien sitt xhur wara t-tmiem tal-perijodu ta' referenza jew fl-eqreb żmien wara dakinhar, skont il-prattici legali nazzjonali applikabbli fl-Istat Membru ta' residenza tal-FVC. Il-BCN rilevanti għandu jinnotifika lil dawk l-FVCs li huma suġġetti għal dan l-obbligu ta' rappurtar.

4. Il-BCN rilevanti għandu jirtira d-deroga stabbilita fil-paragrafu 1(c), jekk id-dejta ta' standards statistiċi paragonabbli ma' dawk preskrritti f'dan ir-Regolament ma tkunx saret disponibbli fil-hin lill-BCN rilevanti għal tliet perijodi ta' rapportar konsekuttivi, indipendentement minn xi nuqqas attribwibbli lill-FVC involuta. FVCs għandhom jibdeu jirrapportaw dejta, kif stabbilit fl-Artikolu 4, mhux aktar tard minn tliet xhur mid-data li fiha l-BCN rilevanti jkun innotifika lill-aġenti li jirrapportaw li d-deroga tkun giet irtirata.

5. Minghajr preġudizzju għall-paragrafu 3, sabiex jissodisfaw l-obbligi stabbiliti f'dan ir-Regolament, il-BCNi jistgħu jindirizzaw rekwiżiti ta' rapportar statistiku *ad hoc* lil FVCs li jkunu ngħataw derogi fit-tifsira tal-paragrafu 1(c). FVCs għandhom jirrapportaw fuq bażi *ad hoc* it-tagħrif mitlub fi żmien 15-il jum tax-xogħol wara li tkun saret talba mill-BCN rilevanti.

Artikolu 6

Tempestività

Il-BCNi għandhom jibagħtu lill-BĊE dejta fuq l-attiv u l-passiv trimestrali aggregat, li tkopri l-pożizzjonijiet ta' FVCs residenti sal-gheluq tan-negożju fit-28 jum tax-xogħol wara t-tmiem tat-trimestru li għalih tirreferi d-dejta. Il-BCNi għandhom jistabbilixxu skadenzi biex jirċievu d-dejta minghand l-aġenti li jirrapportaw.

Artikolu 7

Standards minimi u arranġamenti nazzjonali ta' rapportar

1. Aġenti li jirrapportaw għandhom jikkonformaw mar-rekwiziti ta' rapportar statistiku li tagħhom huma suġġetti skont l-istandards minimi għat-trażmissjoni, il-preċiżjoni, il-konformità mal-kunċetti u r-revizjonijiet speċifikati fl-Anness III.

2. Il-BCNi għandhom jiddefinixxu u jimplementaw l-arranġamenti ta' rapportar li għandhom jiġu segwiti mill-popolazzjoni attwali li tirrapporta skont il-karatteristiċi nazzjonali. Il-BCNi għandhom jiżguraw li dawn l-arranġamenti ta' rapportar jipprovdu t-tagħrif statistiku meħtieġ u jippermettu l-verifika preċiża tal-konformità mal-kunċetti u l-istandards minimi għat-trażmissjoni, il-preċiżjoni u r-revizjonijiet speċifikati fl-Anness III.



Artikolu 8

Verifika u gbir obligatorju

Il-BĊNi għandhom jeżerċitaw id-dritt li jivverifikaw jew jiġbru tagħrif li l-aġenti li jirrapportaw huma mitluba jagħtu skont dan ir-Regolament, mingħajr preġudizzju għad-dritt tal-BĊE li jeżerċita dawn id-drittijiet huwa nnifsu. B'mod partikolari, il-BĊNi għandhom jeżerċitaw dan id-dritt meta istituzzjoni inkluża fil-popolazzjoni attwali li tirrapporta ma tissodisfax l-istandards minimi għat-trażmissjoni, il-preċiżjoni u l-konformità mal-kunċetti u r-reviżjonijiet speċifikati fl-Anness III.

Artikolu 9

L-ewwel rapportar

1. L-ewwel rapportar għandu jibda bid-dejta trimestrali għar-raba' trimestru tal-2014.
2. FVCs li jibdeu in-negozju wara l-31 ta' Diċembru 2014 għandhom, meta jirrapportaw id-dejta għall-ewwel darba, jirrapportaw dejta fuq bażi trimestrali u li tmur lura għall-bidu tal-attività ta' titolizzazzjoni.
3. FVCs li jibdeu in-negozju qabel l-adozzjoni tal-euro mill-Istat Membru tagħhom wara l-31 ta' Diċembru 2014 għandhom, meta jirrapportaw id-dejta għall-ewwel darba, jirrapportaw dejta fuq bażi trimestrali mill-perijodu ta' referenza li fih l-Istat Membru jkun adotta l-euro. Għall-perijodu ta' referenza fejn l-Istat Membru jkun adotta l-euro, l-FVC għandha tirrapporta biss ammonti pendenti.

Artikolu 10

Thassir

1. Ir-Regolament (KE) Nru 24/2009 (BĊE/2008/30) huwa mhassar b'effett mill-1 ta' Jannar 2015.
2. Referenzi għar-Regolament imhassar għandhom jinftehm bħala referenzi għal dan ir-Regolament.

Artikolu 11

Dispożizzjoni finali

Dan ir-Regolament jidhol fis-seħh fl-20 jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mill-1 ta' Jannar, 2015.

Dan ir-Regolament għandu jorbot fl-intier tiegħu u għandu japplika direttament fl-Istati Membri skont it-Trattati.

▼B

ANNEX I

REKWIŻITI TA' RAPPORTAR STATISTIKU

▼C1

Tabella 1: Ammonti u tranżazzjonijiet pendenti

	A. Domestiċi										B. Taż-zona tal-euro hlief għal dawk domestiċi							C. Il-bqija tad-dinja		D. Total	
	Total	IFM	Mhux IFM - Total								Total	IFM	Mhux IFM - Total					Banek	Mhux banek		
			Gvern Generali (S.13)	Setturi oħra residenti									Gvern Generali (S.13)	Setturi oħra residenti							
				Total	Fondi ta' investiment mhux MMF i (S.124)	Intermedjarji finanzjarji oħrajn + awżiljarji finanzjarji + isituzzjonijiet finanzjarji kaptivi u selliefa tal-flus (S.125+S.126+S.127)	Korporazzjonijiet tal-assigurazzjoni + fondi tal-pensjonijiet (S.128+S.129)	Korporazzjonijiet mhux finanzjarji (S.11)	Unitajiet domestiċi + isituzzjonijiet mhux għall-profit li jsewvu lill-unitajiet domestiċi (S.14+S.15)	Total				Fondi ta' investiment mhux MMF i (S.124)	Intermedjarji finanzjarji oħrajn + awżiljarji finanzjarji + isituzzjonijiet finanzjarji kaptivi u selliefa tal-flus (S.125+S.126+S.127)	Korporazzjonijiet tal-assigurazzjoni + fondi tal-pensjonijiet (S.128+S.129)	Korporazzjonijiet mhux finanzjarji (S.11)				Unitajiet domestiċi + isituzzjonijiet mhux għall-profit li jsewvu lill-unitajiet domestiċi (S.14+S.15)
ATTIV																					
1 Depożiti u pretensjonijiet ta' self																					
sa sena																					
'il fuq minn sena																					
2 Self titolizzat																					
2a IFM taż-zona tal-euro bhala oriġinatur																					
sa sena																					
'il fuq minn sena u sa 5 snin																					
'il fuq minn 5 snin																					
2b Gvern Generali taż-zona tal-euro bhala oriġinatur																					
2c IFO (*) taż-zona tal-euro, fondi ta' investiment mhux MMF u ICPF (†) bhala oriġinatur																					
2d NFC (‡) taż-zona tal-euro bhala oriġinatur																					
2e oriġinatur taż-zona mhux tal-euro																					
3 Titoli ta' dejn (*)																					
sa sena																					
'il fuq minn sena u sa sentejn																					
'il fuq minn sentejn																					
4 Attiv ieħor titolizzat																					
4a li minnhom Gvern Generali taż-zona tal-euro bhala oriġinatur																					
4b li minnhom NFC taż-zona tal-euro bhala oriġinatur																					
5 Ekwità u ishma/unitajiet ta' fondi ta' investiment																					
6 Derivattivi finanzjarji																					
7 Attiv mhux finanzjarju (inklużi attiv fiss)																					
8 Attiv li jifdal																					
PASSIV																					
9 Self u depożiti rċevuti																					
sa sena																					
'il fuq minn sena																					
10 Titoli ta' dejn mahruġa (*)																					
sa sena																					
'il fuq minn sena u sa sentejn																					
'il fuq minn sentejn																					
11 Kapital u riżervi																					
12 Derivattivi finanzjarji																					
13 Attiv li jifdal																					
13a li minnhom imghax akkumulat fuq titoli ta' dejn mahruġa (*)																					

(*) Intermedjarji finanzjarji oħrajn, hlief għal korporazzjonijiet tal-assigurazzjoni u fondi tal-pensjonijiet

(†) Korporazzjonijiet tal-assigurazzjoni u fondi ta' pensjonijiet

(‡) Korporazzjonijiet mhux finanzjarji

(*) Skont l-Artikolu 4(2) ta' dan ir-Regolament, il-BCNi jistgħu jagħzlu li jiġbru dawn il-partiti fuq bażi ta' titolu b'titolu

(†) BCNi jistgħu jagħtu deroga fuq imghax akkumulat fuq titoli ta' dejn mahruġa fejn id-dejta tista' tiġi dderivata jew stmata minn sorsi alternattivi.

▼ C1

Tabella 2: Kancellazzjonijiet/Tnaqqis fil-valur

	D. Total
ATTIV	
2 Self titolizzat	



ANNEX II

DEFINIZZJONIJIET

PARTI I

Definizzjonijiet ta' kategoriji ta' strumenti

1. Din it-tabella tipprovdi deskrizzjoni standard iddettaljata tal-kategoriji ta' strumenti li l-banek centrali nazzjonali (BCNi) jitrasonu f'kategoriji nazzjonali b'konformità ma' dan ir-Regolament. It-tabella ma tikkostitwixxi lista ta' strumenti finanzjarji individwali u d-deskrizzjonijiet m'humiex eżawrjenti. Id-definizzjonijiet jirreferu għas-sistema Ewropea ta' kontijiet nazzjonali u reġionali fl-Unjoni Ewropea (iktar 'il quddiem l-“ESA 2010”), stabbilita bir-Regolament (UE) Nru 549/2013.
2. Għal uħud mill-kategoriji ta' strumenti, hemm bżonn ta' klassifikazzjonijiet skont il-maturità. Dawn jirreferu għall-maturità oriġinali, jiġifieri l-maturità mal-hruġ, li huwa l-perijodu fiss ta' ħajja ta' strument finanzjarju li qablu ma jkunx jista' jinfeda, pereżempju titoli ta' dejn, jew li jkun jista' jinfeda qabel biss taħt xi forma ta' penali, eż. ċerti tipi ta' depożiti.
3. Tista' ssir distinzjoni bejn klejms finanzjarji skont jekk ikunux negozjabbli jew le. Klejm tkun negozjabbli jekk is-sjeda tagħha tkun faċilment tista' tiġi ttrasferita minn unità għal oħra b'konsenja jew tiġi iġġirata jew tkun paċuta fil-każ ta' derivattivi finanzjarji. Filwaqt li kwalunkwe strument finanzjarju jista' potenzjalment jiġi nneozjat, l-istrumenti negozjabbli huma ddisinjati biex ikunu nneozjati permezz ta' borża organizzata jew ma jiġux “ikkwotati fil-borża”, minkejja li jekk attwalment ikunux innegozjati mhijiex kundizzjoni neċessarja għan-negozjabbiltà.
4. L-attiv u l-passiv finanzjarju kollha għandu jiġi rrapportat fuq bazi gross, jiġifieri l-attiv finanzjarju ma għandux jiġi rrapportat nett mill-passiv finanzjarju.

Tabella A

Definizzjonijiet ta' kategoriji ta' strumenti tal-attiv u l-passiv ta' FVCs

KATEGORIJI TA' ATTIV

Kategorija	Deskrizzjoni tal-karatteristiċi prinċipali
1. Depożiti u klejms ta' self	<p>Għall-iskopijiet tal-iskema ta' rappurtar, din il-partita tikkonsisti minn fondi mislufin mill-FVCs lil min ikun issellef li jkunu ġew ippruvati b'dokumenti mhux negozjabbli jew ma jkunx hemm prova bid-dokumenti.</p> <p>Tinkludi l-partiti li ġejjin:</p> <ul style="list-style-type: none"> — depożiti mpoġġija mill-FVC, bħal depożiti ta' matul il-lejl, depożiti b'maturità miftiehma, u depożiti li jinfedew b'avviż, — self mogħti mill-FVC, — klejms taħt riakkwisti bil-maqlub kontra kollateral fi flus: kontroparti ta' flus kontanti mhallsin bi skambju ma' titoli mixtrijin mill-FVC bi prezz stabbilit taħt impenn sod ta' bejgħ mill-ġdid tal-istess titoli (jew simili) bi prezz fiss f'data futura speċifikata, — klejms taħt self ta' titoli kontra kollateral fi flus: il-kontroparti ta' flus kontanti mhallsa bi skambju ma' titoli mislufin mill-FVC. <p>Għall-finijiet ta' dan ir-Regolament, din il-partita tinkludi wkoll investimenti f'euro u karti tal-flus u muniti barranin fiċ-ċirkolazzjoni li jintużaw komunement biex isiru ħlasijiet.</p>
2. Self ittitolizzat	<p>Għall-finijiet tal-iskema ta' rappurtar, din il-partita tikkonsisti f'self miksub mill-FVC mingħand l-originator. Self huwa attiv finanzjarju mahluq meta l-kredituri jisilfu fondi lid-debituri li jew huma ppruvati b'dokumenti mhux negozjabbli jew ma jkunx hemm prova bid-dokumenti.</p>



Kategorija	Deskrizzjoni tal-karatteristiċi prinċipali
	<p>Dan jinkludi wkoll:</p> <ul style="list-style-type: none"> — kirjiet finanzjarji mogħtija lil terzi persuni: kirjiet finanzjarji huma kuntratti fejn is-sid legali ta' oġġett durevoli (iktar 'il quddiem il-"lokatur") jgħaddi r-riskji u l-benefiċċji tas-sjeda tal-attiv lil terza persuna (iktar 'il quddiem "lokatarju"). Għall-finijiet ta' statistika, kirjiet finanzjarji huma ttrattati bħala self mil-lokatur lil-lokatarju, li jippermettu lil-lokatarju li jixtri l-oġġett durevoli. Kirjiet finanzjarji mogħtija minn originatur, li jaġixxi bħala l-lokatur, għandhom jitnizzlu taħt il-partita tal-attiv "self ititolizzat". L-attiv mikri jidher fuq il-karta tal-bilanċ ta' lokatarju u mhux tal-lokatur, — self li ma jistax jiġi rkuprat li jkun għadu ma ġiex imħallas lura jew li jkun għadu ma ġiex ikkanċellat, self li ma jistax jiġi rkuprat huwa kkunsidrat bħala self li dwaru l-hlas lura jkun diġà dovut jew identifikat xort'ohra bħala indelbit, — investimenti ta' titoli mhux negozjabbli, investimenti ta' titoli ta' dejn li ma humiex negozjabbli u ma jistgħux jiġu nneozjati fis-swieq sekondarji, — self innegożjat: self li <i>de facto</i> sar negozjabbli huwa kklassifikat taħt il-partita "self titolizzat" sakemm ma jkunx hemm prova ta' nneozjar fis-suq sekondarju. Altrimenti jiġu kklassifikati bħala "titoli ta' dejn", — dejn subordinat fil-forma ta' depoziti jew self: strumenti ta' dejn subordinat jipprovdu klejm sussidjarja fuq l-istituzzjoni tal-hruġ, liema klejm tista' tiġi eżerċita biss wara li l-klejms kollha bi status oghla jkunu ġew sodisfatti biex b'hekk ikollhom xi whud mill-karatteristiċi ta' ekwità. Għall-finijiet statistiċi, dejn subordinat huwa kklassifikat jew bħala "self titolizzat" jew bħala "titoli ta' dejn" skont in-natura tal-istrument. Fejn l-investimenti tal-FVC fil-forom kollha ta' dejn subordinat ikunu attwalment identifikati bħala figura waħda għal skopijiet statistiċi, din il-figura tiġi kklassifikata taħt il-partita "titoli ta' dejn", għar-raguni li dejn subordinat huwa kkostitwit l-iktar f'forma ta' titoli ta' dejn, iktar milli bħala self, — Self titolizzat għandu jiġi rrapportat f'valur nominali, anki jekk mixtri mill-originatur bi prezz differenti. Il-kontroparti għad-differenza bejn il-valur nominali u l-prezz tax-xiri għandha tiġi inkluzi taħt "bqija tal-passiv". <p>Din il-partita tinkludi self titolizzat, irrispettivament minn jekk il-prattika ta' kontabbiltà prevalenti tirrikjedix ir-rikonossiment tas-self fuq il-karta tal-bilanċ tal-FVC.</p>
3. Titoli ta' dejn	<p>Investimenti f' titoli ta' dejn, li huma strumenti finanzjarji negozjabbli li jservu bħala prova ta' dejn, ġeneralment jiġu nneozjati fis-swieq sekondarji jew jistgħu jiġu kkompensati fis-suq, u ma jaġhtu lid-detentur l-ebda drittijiet ta' sjeda fuq l-istituzzjoni emittenti.</p> <p>Din il-partita tinkludi:</p> <ul style="list-style-type: none"> — investimenti f' titoli li jaġhtu lid-detentur id-dritt mingħajr kundizzjoni għal dhul fiss jew stabbilit taħt kuntratt fil-forma ta' pagamenti ta' kupun u/jew ta' somma fissa ddikjarata f'data jew dati speċifiċi, jew li jibda minn data stabbilita fiż-żmien tal-hruġ, — self li jkun sar negozjabbli f'suq organizzat, jiġifieri self innegożjat, sakemm ikun hemm prova ta' neozju f'suq sekondarju, inkluzi l-eżistenza ta' ġeneraturi tas-suq, u l-kwotazzjoni frekwenti tal-attiv finanzjarju, bħal dik ipprovduta mill-<i>bid-offer spreads</i>. Meta dan ma jkunx il-każ, jiġu kklassifikati bħala "self titolizzat",

▼ B

Kategorija	Deskrizzjoni tal-karatteristiċi prinċipali
	<p>— dejn subordinat fil-forma ta' titoli ta' dejn.</p> <p>Titoli mislufin taht operazzjonijiet ta' self ta' titoli jew mibjughin taht ftehim ta' xiri mill-gdid jibqgħu fuq il-karta tal-bilanċ tas-sid oriġinali (u ma jigux irregistrati fuq il-karta tal-bilanċ tal-akkwiredent temporanju) meta jkun hemm impenn qawwi li tiġi mregġa' lura l-operazzjoni u mhux sempliċiment opzjoni li jsir hekk. Meta l-akkwiredent temporanju jbiegħ it-titoli rċevuti, dan il-bejgħ għandu jiġi rreġistrat bhala tranżazzjoni assoluta f'titoli u mdahhal fil-karta tal-bilanċ tal-akkwiredent temporanju bhala pożizzjoni negattiva fil-portafoll tat-titoli.</p> <p>Din il-partita tinkludi investimenti ta' titoli ta' dejn li gie titolizzat, irrispettivament minn jekk il-prattika ta' kontabbiltà prevalenti tehtiegħ ir-rikonossiment tat-titoli fuq il-karta tal-bilanċ tal-FVC.</p>
4. Attiv iehor titolizzati	<p>Din il-partita tinkludi attiv titolizzat minbarra dak inkluz taht il-kategoriji 2 u 3, bhal ammonti riċevibbli ta' taxxa u krediti kummerċjali, irrispettivament minn jekk il-prattika tal-kontabbiltà prevalenti tehtiegħ ir-rikonossiment ta' dan l-attiv fuq il-karta tal-bilanċ tal-FVC.</p>
5. Ekwità u ishma/unitajiet ta' fondi ta' investment	<p>L-attiv finanzjarj li jirrapprezenta d-drittijiet ta' sjeda f'korporazzjonijiet jew kwazi-korporazzjonijiet. Dan l-attiv finanzjarju ġeneralment jintitola lid-detenturi għal sehem mill-profitti tal-korporazzjonijiet jew kwazi-korporazzjonijiet u għal sehem mill-attiv nett tagħhom f'każ ta' likwidazzjoni.</p> <p>Din il-partita tinkludi ishma kkwotati u mhux ikkwotati, ekwità oħra, ishma/unitajiet ta' fondi tas-suq tal-flus (MMF) u ishma/unitajiet ta' FI mhux MMF.</p> <p>Titoli ta' ekwità mislufin taht operazzjonijiet ta' self ta' titoli jew mibjughin taht ftehim ta' xiri mill-gdid huma ttrattati b'konformità mar-regoli f'kategorija 3 "titoli ta' dejn".</p>
6. Derivattivi finanzjarji	<p>Derivattivi finanzjarji huma strumenti finanzjarji marbutin ma' strument finanzjarju, indikatur jew komodità speċifikati, li permezz tagħhom riskji finanzjarji speċifiċi jistgħu jkunu nnegożjati fi swieq finanzjarji bhala tali.</p> <p>Din il-partita tinkludi:</p> <ul style="list-style-type: none"> — opzjonijiet, — licenzji (<i>warrants</i>), — futures, — forwards, — swaps, — derivattivi tal-kreditu. <p>Derivattivi finanzjarji jiġu rreġistrati bil-valur tas-suq fuq il-karta tal-bilanċ fuq bażi gross. Kuntratti derivattivi individwali b'valuri tas-suq pożittivi huma rreġistrati fuq in-naħa tal-attiv tal-karta tal-bilanċ, u kuntratti b'valuri tas-suq negattivi fuq in-naħa tal-passiv tal-karta tal-bilanċ.</p> <p>Impenji futuri gross li jirriżultaw minn kuntratti derivattivi ma għandhomx jitnizzlu bhala partiti fuq il-karta tal-bilanċ.</p> <p>Din il-partita ma tinkludix derivattivi finanzjarji li ma humiex suġġetti għar-regis-trazzjoni fuq il-karta tal-bilanċ skont ir-regoli nazzjonali.</p>

▼ B

Kategorija	Deskrizzjoni tal-karatteristiċi prinċipali
7. Attiv mhux finanzjarju (inkluż attiv fiss)	<p>Attiv tangibbli u intangibbli, li ma jkunux attiv finanzjarju. Attiv fiss huwa attiv mhux finanzjarju li jintuża ripetutament jew kontinwament mill-FVC għal iktar minn sena.</p> <p>Din il-partita tinkludi djar, bini u strutturi oħrajn, makkinarju u tagħmir, oġġetti ta' valur, u prodotti ta' proprjetà intellettuali bħal software tal-kompjuter u databases.</p>
8. Attiv li jifdal	<p>Din hi l-partita residwa fuq in-naħa tal-attiv tal-karta tal-bilanċ, iddefinita bħala "attiv mhux inkluż xi mkien ieħor". Din il-partita tista' tinkludi:</p> <ul style="list-style-type: none"> — imghax akkumulat ricevibbli fuq depożiti u self, — imghax akkumulat fuq investiment ta' titoli ta' dejn, — ammonti ricevibbli li ma jirrigwardawx in-negozju ewlieni tal-FVC.

KATEGORIJI TA' PASSIV

Kategorija	Deskrizzjoni tal-karatteristiċi prinċipali
9. Self u depożiti rċevuti	<p>Ammonti dovuti lil kredituri mill-FVC, li ma jkunux dawk li jirrizultaw mill-ħruġ ta' titoli negozjabbli. Din il-partita tikkonsisti minn:</p> <ul style="list-style-type: none"> — self: self mogħti lill-FVC li jew huwa ppruvat minn dokumenti mhux negozjabbli jew mhux ippruvat bid-dokumenti, — strumenti ta' dejn mhux negozjabbli maħruġin mill-FVC strumenti ta' dejn mhux negozjabbli maħruġin għandhom ġeneralment jiġu kklassifikati bħala 'passiv ta' depożitu'. Strumenti mhux negozjabbli maħruġa mill-FVC li sussegwentement isiru negozjabbli u li jistgħu jiġu nnegozjati fi swieq sekondarji għandhom jiġu kklassifikati mill-ġdid bħala "titoli ta' dejn", — riakkwisti u operazzjonijiet tat-tip ta' riakkwisti kontra kollateral fi flus: kontroparti ta' flus kontanti rċevuta bi skambju ma' titoli mibjugħa mill-FVC bi prezz stabbilit taħt impenn sod ta' xiri mill-ġdid tal-istess titoli (jew simili) bi prezz fiss f'data futura speċifikata. Ammonti rċevuti mill-FVC bi skambju ma' titoli ttrasferiti lil terza persuna ('akkwired temporanju') għandhom jiġu kklassifikati hawn fejn hemm impenn sod biex wiehed iregġa' lura l-operazzjoni u mhux sempliciment ikun hemm opzjoni li wiehed jagħmel dan. Dan ifisser li l-FVC żżomm ir-riskji u l-benefiċċji tat-titoli sottostanti matul l-operazzjoni, — kollateral fi flus kontanti rċevut bi skambju għal self ta' titoli: ammonti rċevuti bi skambju ma' titoli ttrasferiti temporanjament lil terza persuna f'operazzjonijiet ta' self ta' titoli kontra kollateral fi flus, — flus kontanti rċevuti f'operazzjonijiet li jinvolvu t-trasferiment temporanju ta' deheb kontra kollateral fi flus.
10. Titoli ta' dejn maħruġin	<p>Titoli maħruġin mill-FVC, li ma jkunux ekwità, li huma strumenti normalment negozjabbli u nnegozjati fi swieq sekondarji jew li jistgħu jiġu kkumpensati fis-suq u li ma jagħtu lis-sid ebda dritt ta' proprjetà fuq l-istituzzjoni tal-ħruġ. Tinkludi, fost l-oħrajn, titoli maħruġin fil-forma ta':</p> <ul style="list-style-type: none"> — titoli sostnuti mill-assi, — noti marbuta mal-kreditu, — titoli marbuta mal-assigurazzjoni.



Kategorija	Deskrizzjoni tal-karatteristiċi prinċipali
11. Kapital u riżervi	<p>Għall-finijiet tal-iskema ta' rappurtar, din il-kategorija tinkludi l-ammonti li jirriżultaw mill-hruġ tal-kapital ta' ekwità mill-FVC lil azzjonisti jew proprjetarji oħrajn, li jirrappreżentaw għad-detentur drittijiet ta' proprjetà fl-FVC, u ġeneralment dritt għal sehem fil-profitti tagħha u fil-fondi proprji tagħha fil-każ ta' likwidazzjoni. Huma inkluzi wkoll fondi li jirriżultaw mill-benefiċċji mhux distribwiti jew mill-fondi mwarrba mill-FVC f'anticipazzjoni għal hlasijiet jew obbligi probabbli fil-ġejjieni. Tinkludi:</p> <ul style="list-style-type: none"> — kapital ta' ekwità, — benefiċċji jew fondi mhux imqassma, — dispozizzjonijiet speċifiċi u ġenerali kontra self, titoli u tipi oħra ta' assi, — unitajiet ta' fond ta' titolizzazzjoni.
12. Derivattivi finanzjarji	Ara l-kategorija 6
13. Passiv li jifdal	<p>Din hi l-partita residwa fuq in-naħa tal-passiv tal-karta tal-bilanċ, iddefinita bħala "passiv mhux inkluz xi mkien ieħor".</p> <p>Din il-partita tista' tinkludi:</p> <ul style="list-style-type: none"> — imgħax akkumulat li jithallas fuq is-self u depożiti, — imgħax akkumulat li jithallas fuq titoli ta' dejn maħruġa, — ammonti li jithallsu mhux relatati man-negozju prinċipali tal-FVCs, jiġifieri ammonti dovuti lil fornituri, taxxa, pagi, kontribuzzjonijiet soċjali, eċċ., — dispozizzjonijiet li jirrappreżentaw passiv kontra terzi, jiġifieri pensjonijiet, dividendi, eċċ., — pożizzjonijiet netti li jirriżultaw mis-self ta' titoli mingħajr kollateral fi flus, — ammonti netti pagabbli fir-rigward tar-regolamenti futuri ta' transazzjonijiet f'titoli, — kontropartijiet għall-aġġustament ta' valutazzjoni, jiġifieri nominali bil-prezz tas-self imnaqqas. <p>Imgħax akkumulat pagabbli fuq titoli ta' dejn maħruġin huwa meħtieġ bħala partita separata "li minnhom", sakemm il-BCN rilevanti ma jagħtix deroga fejn id-dejta tista' tirriżulta jew tiġi stmata minn sorsi alternattivi.</p>

PARTI 2

Definizzjonijiet tas-setturi

L-ESA 2010 tipprovdi l-istandard għall-klassifikazzjoni settorjali. Din it-tabella tipprovdi deskrizzjoni standard iddettaljata ta' setturi li l-BCNi jitrasonu f'kategoriji nazzjonali skont dan ir-Regolament. Il-kontrapartijiet li jinsabu fit-territorju tal-Istati Membri li l-valuta tagħhom hija l-euro huma identifikati skont is-settur tagħhom b'konformità mal-listi li jzomm il-Bank Ċentrali Ewropew (BĊE) għal skopijiet statistiċi, u l-gwida għall-klassifikazzjoni statistika tal-kontrapartijiet ipprovduta fil-*"Monetary financial institutions and markets statistics sector manual: Guidance for the statistical classification of customers"* (Il-manwal tas-settur tal-istatistika tal-istituzzjonijiet finanzjarji monetarji u tas-swieq: Gwida għall-klassifikazzjoni statistika tal-klijenti)". Istituzzjonijiet ta' kreditu li jinsabu barra mill-Istati Membri li l-munita tagħhom hija l-euro jissejhu "banek" iktar milli IFM. Bl-istess mod, it-terminu "mhux IFM" jirrifere biss għaż-żona tal-euro. Għall-Istati Membri li l-munita tagħhom ma hijiex l-euro jiġi użat it-terminu "mhux banek".



Tabella B

Definizzjonijiet tas-setturi

Settur	Definizzjoni
1. IFM	IFM kif iddefiniti fl-Artikolu 1 tar-Regolament (UE) Nru 1071/2013 (BĊE/2013/33). Dan is-settur jikkonsisti minn BĊNi, istituzzjonijiet ta' kreditu kif iddefiniti fid-dritt tal-Unjoni, MMFs, istituzzjonijiet finanzjarji oħrajn li n-negozju tagħhom huwa li jirċievu depożiti u/jew sostituti mill-qrib għal depożiti minn entitajiet li ma humiex IFM u, għalihom innifishom, tal-inqas f'termini ekonomiċi, biex jagħtu self u/jew jagħmlu investimenti f'titoli, u istituzzjonijiet ta' flus elettronici li huma primarjament impenjati f'intermedjazzjoni finanzjarja fil-forma tal-hruġ ta' flus elettronici.
2. Gvern ġenerali	Is-settur tal-gvern ġenerali (S.13) jikkonsisti fl-unitajiet istituzzjonali li huma produtturi mhux għas-suq li l-prodott tagħhom huwa maħsub għall-konsum individwali u kollettiv, u li huma ffinanzjati minn hlasijiet obligatorji magħmula minn unitajiet li jappartjenu lil setturi oħra, u l-unitajiet istituzzjonali li huma prinċipalment involuti fir-ridistribuzzjoni tal-introjtu u l-ġid nazzjonali (ESA 2010, paragrafi 2.111 sa 2.113).
3. Mhux MMF FI	FI kif iddefiniti fl-Artikolu 1 tar-Regolament (UE) Nru 1071/2013 (BĊE/2013/33). Dan is-subsettur jikkonsisti fl-imprizi kollha ta' investiment kollettiv, hlief l-MMFs, li jinvestu f'attiv finanzjarju u/jew mhux finanzjarju, sa fejn l-għan huwa li jiġi investit kapital miġbur mill-pubbliku.
4. Intermedjarji finanzjarji oħrajn, hlief għal korporazzjonijiet tal-assigurazzjoni u fondi tal-pensjonijiet + awżiljarji finanzjarji + istituzzjonijiet finanzjarji kaptivi u selliefa tal-flus	<p>Intermedjarji finanzjarji oħrajn, għajr għall-korporazzjonijiet tal-assigurazzjoni u s-settur tal-fondi ta' pensjonijiet (S.125) jikkonsisti fil-korporazzjonijiet finanzjarji kollha u l-entitajiet bi status ta' kwazi-korporazzjoni li huma involuti prinċipalment f'intermedjazzjoni finanzjarja billi jgarrbu passiv f'forma oħra minbarra valuta, depożiti (jew sostituti mill-qrib għal depożiti), ishma/unitajiet FI, jew b'rabta ma' assicurazzjoni, pensjonijiet u skemi ta' garanzija standardizzati minn unitajiet istituzzjonali FVCs kif iddefiniti f'dan ir-Regolament huma inklużi f'dan is-subsettur (ESA 2010, paragrafi 2.86 sa 2.94).</p> <p>Is-subsettur tal-awżiljarji finanzjarji (S.126) jikkonsisti fil-korporazzjonijiet u kwazi-korporazzjonijiet finanzjarji kollha li huma involuti prinċipalment f'attivitajiet marbuta mill-qrib ma' intermedjazzjoni finanzjarja iżda li huma nnifishom ma humiex intermedjarji finanzjarji. Dan is-subsettur jinkludi wkoll uffiċċji prinċipali li s-sussidjarji tagħhom huma kollha jew kwazikorporazzjonijiet finanzjarji (ESA 2010, paragrafi 2.95 sa 2.97).</p> <p>Is-subsettur tal-istituzzjonijiet finanzjarji kaptivi u s-selliefa ta' flus (S.127) jikkonsisti mill-korporazzjonijiet u l-kwazi-korporazzjonijiet finanzjarji kollha li la huma involuti f'intermedjazzjoni finanzjarja u lanqas ma jipprovdu servizzi awżiljarji finanzjarji, u fejn il-parti l-kbira ta' jew l-attiv tagħhom jew il-passiv tagħhom mhumiex innegozjati fis-swieq miftuħa. Dan is-subsettur jinkludi kumpanniji ta' investiment li għandhom livelli ta' kontroll tal-ekwità ta' grupp ta' korporazzjonijiet sussidjarji u li l-attività prinċipali tagħhom hija s-sjieda tal-grupp mingħajr ma jipprovdu ebda servizz ieħor lin-negozji li fihom tkun qed tinzamm l-ekwità, jiġifieri, ma jamministrax jew jiġġestixx unitajiet oħra (ESA 2010, paragrafi 2.98 sa 2.99).</p>
5. Korporazzjonijiet tal-assigurazzjoni + fondi tal-pensjonijiet	<p>Is-subsettur tal-korporazzjonijiet tal-assigurazzjoni (S.128) jikkonsisti fil-korporazzjonijiet u l-kwazi-korporazzjonijiet finanzjarji kollha li huma involuti prinċipalment f'intermedjazzjoni finanzjarja bħala konsegwenza tal-gbir komuni tar-riskji prinċipalment fil-forma ta' assicurazzjoni jew riassicurazzjoni diretta (ESA 2010, paragrafi 2.100 sa 2.104).</p> <p>Is-subsettur tal-fondi tal-pensjonijiet (S.129) jikkonsisti fil-korporazzjonijiet u l-kwazi-korporazzjonijiet kollha li huma involuti prinċipalment f'intermedjazzjoni finanzjarja bħala konsegwenza tal-gbir komuni tar-riskji soċjali u l-htiġijiet tal-persuni assicurati (assicurazzjoni soċjali). Fondi tal-pensjonijiet bħala skemi tal-assigurazzjoni soċjali jipprovdu introjtu matul l-irtirar, u hafna drabi benefiċċji għall-mewt u d-dizabbiltà (ESA 2010, paragrafi 2.105 sa 2.110).</p>



Settur	Definizzjoni
6. Korporazzjonijiet mhux finanzjarji	Is-settur tal-korporazzjonijiet mhux finanzjarji (S.11) jikkonsisti fl-unitajiet istituzzjonali li huma entitajiet legali u produtturi tas-suq indipendenti u li l-attività prinċipali tagħhom hija l-produzzjoni ta' oġġetti u servizzi mhux finanzjarji. Dan is-settur jinkludi wkoll kważi-korporazzjonijiet mhux finanzjarji (ESA 2010, paragrafi 2.45 sa 2.50).
7. Unitajiet domestiċi u istituzzjonijiet mingħajr skop ta' profitt li jservu lill-unitajiet domestiċi	<p>Is-settur tal-unitajiet domestiċi (S.14) jikkonsisti f'individwi jew gruppi ta' individwi bhala konsumaturi u bhala imprendituri li jipproduċu oġġetti għas-suq u servizzi finanzjarji u mhux finanzjarji (produtturi għas-suq) sakemm il-produzzjoni ta' oġġetti u servizzi ma tkunx minn entitajiet separati trattati bhala kważi-korporazzjonijiet. Tinkludi wkoll individwi jew gruppi ta' individwi bhala produtturi ta' oġġetti u servizzi mhux finanzjarji għal użu finali proprju b'mod esklużiv. Is-settur tal-unitajiet domestiċi jinkludi proprjetajiet wahdiena u soċjetajiet mingħajr status legali indipendenti, li ma humiex dawk ittrattati bhala kważi-korporazzjonijiet, li huma produtturi għas-suq (ESA 2010, paragrafi 2.118 sa 2.128).</p> <p>Is-settur tal-istituzzjonijiet mingħajr skop ta' profitt li jservu lill-unitajiet domestiċi (S.15) jikkonsisti f'istituzzjonijiet mingħajr skop ta' profitt li huma entitajiet legali separati, li jservu lill-unitajiet domestiċi u li huma produtturi privati mhux għas-suq. Ir-rizorsi prinċipali tagħhom huma l-kontribuzzjonijiet volontarji fi flus kontanti jew <i>in natura</i> minn unitajiet domestiċi fil-kapaċità tagħhom ta' konsumaturi, minn hlasijiet magħmula minn gvern ġenerali u minn introjtu minn proprjetà (ESA 2010, paragrafi 2.129 sa 2.130).</p>

PARTI 3

Definizzjoni ta' tranzazzjonijiet finanzjarji

Tranzazzjonijiet finanzjarji, skont l-ESA 2010, huma ddefiniti bhala l-akkwist nett ta' attiv finanzjarju jew li wiehed jehel passiv nett għal kull tip ta' strument finanzjarju, jiġifieri s-somma tat-tranzazzjonijiet finanzjarji kollha li jsehhu matul il-perijodu rilevanti ta' rapportar. Tranzazzjoni finanzjarja bejn unitajiet istituzzjonali hija likwidazzjoni jew holqien simultanju ta' attiv finanzjarju u l-passiv kontroparti, jew bidla fis-sjieda ta' attiv finanzjarju, jew assunzjoni ta' passiv. It-tranzazzjonijiet finanzjarji jiġu rreġistrati bil-valuri tat-tranzazzjoni, jiġifieri l-valuri fil-munita nazzjonali li biha l-attiv u/jew il-passiv finanzjarju involutjikkunu nholqu, ġew likwidati, skambjati jew assunti bejn l-unitajiet istituzzjonali, fuq il-bażi ta' kunsiderazzjonijiet kummerċjali. Kancellazzjonijiet/tnaqqis fil-valur u tibdiliet ta' valutazzjoni ma jirrapprezentawx tranzazzjonijiet finanzjarji.

PARTI 4

Definizzjoni ta' kancellazzjonijiet/tnaqqis fil-valur

Kancellazzjonijiet/tnaqqis fil-valur huma ddefiniti bhala l-impatt ta' tibdiliet fil-valur tas-self imniżżel fil-karta tal-bilanċ li huma kkawżati bl-applikazzjoni tal-kancellazzjonijiet/tnaqqis fil-valur tas-self. Kancellazzjonijiet/tnaqqis fil-valur rikonnoxxuti fil-hin li self jinbiegħ jew jiġi ttrasferit lil terza persuna huma inkluzi wkoll, meta jkunu identifikabbli. Kancellazzjonijiet jirreferu għall-kazijiet meta s-self jitqies bhala attiv li ma jiswa xejn u jitneħħa mill-karta tal-bilanċ. Tnaqqis fil-valur jirreferi għall-kazijiet fejn jitqies li s-self ma jkunx ser jiġi rkuprat għal kolloxx, u l-valur tas-self jitnaqqas fil-karta tal-bilanċ.



ANNEX III

**STANDARDS MINIMI BIEX JIĠU APPLIKATI MILL-POPOLAZZJONI
TAR-RAPPURTAR ATTWALI**

L-aġenti li jirrapportaw għandhom jissodisfaw l-istandards minimi li ġejjin biex jissodisfaw ir-rekwiżiti ta' rapportar ta' statistika tal-Bank Ċentrali Ewropew (BCE).

1. Standards minimi għat-trażmissjoni:

- (a) ir-rapportar irid ikun tempestiv u fit-termini ffissati mill-BCN rilevanti;
- (b) rapporti ta' statistika għandhom jiehdu l-forma u format tagħhom mir-rekwiżiti ta' rapportar tekniku stabbiliti mill-BCN rilevanti;
- (c) il-persuna jew persuni ta' kuntatt fi hdan l-aġent li jirrapporta għandhom ikunu identifikati;
- (d) l-ispeċifikazzjonijiet tekniċi għat-trażmissjoni tad-dejta lil BCN rilevanti għandhom jiġu segwiti.

2. Standards minimi għall-preċiżjoni:

- (a) it-tagħrif statistiku għandua jkun korrett: ir-restrizzjonijiet kollha lineari għandhom ikunu sodisfatti (eż. l-attiv u l-passiv għandhom ikunu f'bilanċ, is-subtotali għandhom, fil-ghadd tagħhom, jiġu mat-totali);
- (b) l-aġenti li jirrapportaw għandhom ikunu jistgħu jipprovdu tagħrif dwar l-iżviluppi involuti fid-dejta trażmessa;
- (c) it-tagħrif statistiku għandu jkun komplut u ma għandux ikollu lakuni kontinwi u strutturali; lakuni eżistenti għandhom jiġu rrikonossuti, spjegati lill-BCE rilevanti u, fejn japplika, mimlija malajr kemm jista' jkun;
- (d) l-aġenti li jirrapportaw għandhom isegwu d-dimensjonijiet, il-politika tal-arrotondament u d-decimali stabbiliti mill-BCN rilevanti għat-trażmissjoni teknika tad-dejta.

3. Standards minimi għal konformità mal-kunċetti:

- (a) it-tagħrif statistiku għandu jikkonforma mad-definizzjonijiet u l-klassifikazzjonijiet li hemm f'dan ir-Regolament;
- (b) fil-każ ta' devjazzjonijiet minn dawn id-definizzjonijiet u klassifikazzjonijiet, l-aġenti li jirrapportaw għandhom jissorveljaw u jikkwantifikaw b'mod regolari d-differenza bejn il-miżura użata u l-miżura li tikkonforma ma' dan ir-Regolament;
- (c) l-aġenti li jirrapportaw għandhom ikunu kapaċi jispjegaw interruzzjonijiet fid-dejta mogħtija mqabbla maċ-ċifri tal-perijodi ta' qabel.

4. Standards minimi għar-revizjonijiet:

Il-politika tar-revizjonijiet u l-proċeduri stabbiliti mill-BĊE u l-BCNi għandhom jiġu segwiti. Ir-revizjonijiet li jiddevjaw mir-revizjonijiet regolari għandhom ikunu akkumpanjati min-noti spjegattivi.